



AZƏRBAYCAN RESPUBLİKASI
İCBARİ TİBBİ SİĞORTA ÜZRƏ DÖVLƏT AGENTLİYİNİN

İDARƏ HEYƏTİNİN QƏRARI

№ _____

Bakı şəhəri

“ _____ ” _____ 20 _____

“Tibb müəssisələrində ixtisaslı kadr çatışmazlığının aradan qaldırılmasına dair 2022-2024-cü illər üçün Proqram”ın təsdiq edilməsi haqqında” İcbari Tibbi Sığorta üzrə Dövlət Agentliyinin İdarə Heyətinin 2021-ci il 10 dekabr tarixli 43 nömrəli Qərarına və İcbari Tibbi Sığorta üzrə Dövlət Agentliyinin İdarə Heyətinin 2022-ci il 25 fevral tarixli 6 nömrəli Qərarı ilə təsdiq edilmiş “Xarici ölkədə təhsil almış həkim-mütəxəssislərə həvəsləndirici əlavənin tətbiq edilməsinin qiymətləndirilməsi üzrə Komissiyanın Əsasnaməsi”ndə dəyişiklik edilməsi haqqında

“Tibbi Ərazi Bölmələrini İdarəetmə Birliyi” publik hüquqi şəxsin tabeliyindəki tibb müəssisələrində kadr potensialının gücləndirilməsi, tibbi xidmətlərin göstərilməsində qabaqcıl təcrübənin və müasir müalicə üsulların tətbiqinin stimullaşdırılması və tibbi xidmətin keyfiyyətinin yüksəldilməsi nəticəsində əhəlinin icbari tibbi sığorta çərçivəsində tibbi xidmətlərə çıxış imkanlarının genişləndirilməsi məqsədilə Azərbaycan Respublikası Prezidentinin 2017-ci il 6 sentyabr tarixli 1592 nömrəli Fərmanı ilə təsdiq edilmiş “İcbari Tibbi Sığorta üzrə Dövlət Agentliyinin Nizamnaməsi”nin 4.5.21-ci yarımbəndini rəhbər tutaraq İcbari Tibbi Sığorta üzrə Dövlət Agentliyinin İdarə Heyəti

qərara alır:

1. “Tibb müəssisələrində ixtisaslı kadr çatışmazlığının aradan qaldırılmasına dair 2022-2024-cü illər üçün Proqram”ın təsdiq edilməsi haqqında” İcbari Tibbi Sığorta üzrə Dövlət Agentliyinin İdarə Heyətinin 2021-ci il 10 dekabr tarixli 43 nömrəli Qərarına aşağıdakı dəyişikliklər edilsin:

1.1. adında “2024-cü” sözləri “2025-ci” sözləri ilə əvəz edilsin;

1.2. Həmin Qərarla təsdiq edilmiş “Tibb müəssisələrində ixtisaslı kadr çatışmazlığının aradan qaldırılmasına dair 2022-2024-cü illər üçün Proqram” üzrə:

1.2.1. adında “2024-cü” sözləri “2025-ci” sözləri ilə əvəz edilsin;

1.2.2. 1-ci hissə aşağıdakı redaksiyada verilsin:

“ 1. Ümumi müddəalar

1.1. “Tibbi Ərazi Bölmələri İdarəetmə Birliyinin (bundan sonra - “TƏBİB”) tabeliyində olan tibb müəssisələrində (bundan sonra – tibb müəssisələri) ixtisaslı kadr çatışmazlığının aradan qaldırılması üzrə Proqram” (bundan sonra – Proqram) tibb müəssisələrində kadr potensialının gücləndirilməsi ilə bağlı həyata keçirilən tədbirlərə dair münasibətləri tənzimləyir.

1.2. Proqram çərçivəsində xarici ölkədə təhsilini bitirmiş həkim-mütəxəssislərin Bakı və Sumqayıt şəhərləri, Abşeron rayonu ərazisində fəaliyyət göstərən tibb müəssisələrinə cəlb edilməsinə 2025-ci il iyulun 1-i tarixindən yol verilmir.”;

1.2.3. 2.1.1-ci yarımbənd ləğv edilsin və aşağıdakı məzmununda 2.2-ci bənd əlavə edilsin:

“2.2. Proqramın 2.1-ci bəndində nəzərdə tutulmuş məqsədlər xarici ölkədə təhsilini bitirmiş həkim-mütəxəssislərin tibb müəssisələrinə cəlb edilməsi ilə təmin edilir.”;

1.2.4. 3-cü hissə üzrə:

1.2.4.1. adında “təhsil almış” sözləri “təhsilini bitirmiş” sözləri ilə əvəz edilsin;

1.2.4.2. 3.1-ci bənd aşağıdakı redaksiya verilsin:

“3.1. Proqram TƏBİB tərəfindən tibb müəssisələrinə əmək müqaviləsi əsasında işə cəlb edilən və xarici ölkədə təhsil müəssisəsini bitirmiş həkim-mütəxəssislərə (bundan sonra – həkim-mütəxəssis) şamil olunur.”;

1.2.4.3. 3.2-ci bənddə “Agentliyinin” sözündən sonra “(bundan sonra – Agentlik)” sözləri əlavə edilsin;

1.2.4.4. 3.4-cü bənddə “həkimlər” sözü “həkim-mütəxəssislər” sözləri ilə əvəz edilsin;

1.2.4.5. 3.6-cı bənddə “Bakı, Gəncə və Sumqayıt şəhərlərində yerləşən tibb müəssisələrinə və ya” sözləri “Komissiyanın qərarına əsasən müəyyən edilən” sözləri ilə əvəz edilsin;

1.2.4.6. 3.7-ci bənd aşağıdakı redaksiyada verilsin:

“3.7. Proqram çərçivəsində hər il üzrə ümumi sayı 100-dən (cərrahi və radioloji profilli ixtisaslar üzrə 60 nəfər, terapeutik və pediatrik profilli ixtisaslar üzrə isə 40 nəfər olmaqla) və tibb müəssisələrinin hər birinə 10-dan çox olmamaq şərtilə Komissiya tərəfindən müəyyən edilən həkim-mütəxəssis cəlb olunur.”.

1.2.5. 3-1-ci hissə üzrə:

1.2.5.1. 3-1.1-ci bənddə “Bir həkim-mütəxəssis üçün” sözləri “Həkim-mütəxəssisə” sözləri ilə, “ödənilməsi 1 il” sözləri “tətbiqi 6 ay” sözləri ilə əvəz edilsin;

1.2.5.2. 3-1.2-ci və 3-1.4-cü bəndlər aşağıdakı redaksiyada verilsin:

“3-1.2. Komissiya işə qəbul zamanı tibb müəssisəsi rəhbərinin TƏBİB-ə ünvanlanmış həkim-mütəxəssisə ehtiyac olması barədə təqdimatı və zəruri maddi-texniki bazaya malik olduğuna dair əsaslandırılmış məktubu əsasında Komissiyanın Əsasnaməsində göstərilən meyarlara cavab verdikdə həkim-mütəxəssisə həvəsləndirici əlavənin tətbiq edilməsi barədə qərar qəbul edir.

3-1.4. Həkim-mütəxəssisə həvəsləndirici əlavənin tətbiq edilməsinin davam etməsi barədə Komissiya tərəfindən qəbul edilmiş qərar növbəti 6 ay müddətinə uzadılmaqla nəzərdə tutulur.”;

1.2.6. 4-cü hissə ləğv edilsin;

1.2.7. 6-cı hissə aşağıdakı redaksiyada verilsin:

“6. Monitorinqin həyata keçirilməsi

6.1. Monitorinq həkim-mütəxəssislərin fəaliyyətinin və iş şəraitinin qiymətləndirilməsi məqsədi ilə Agentliyin İdarə Heyəti sədrinin əmri ilə təsdiq edilmiş tərkibdən ibarət Monitorinq Komissiyası tərəfindən həyata keçirilir.

6.2. Hər bir həkim-mütəxəssisin 6 aylıq fəaliyyəti ilə bağlı Proqramın əlavəsində müəyyən edilmiş qaydada həyata keçirilən monitorinqin nəticəsinə dair əsaslandırılmış təqdimat Monitorinq Komissiyası tərəfindən İdarə Heyətinə, TƏBİB-ə və Komissiyaya təqdim edilir.”.

1.3. Həmin Qərar ilə təsdiq edilmiş Proqramın Əlavəsi - "Həkim-mütəxəssislərin monitorinqinin aparılması Qaydası" üzrə:

1.3.1. yuxarı sağ küncdən "İcbari Tibbi Sığorta üzrə Dövlət Agentliyinin İdarə Heyətinin 2021-ci il 10 dekabr tarixli 43 nömrəli Qərarı ilə təsdiq edilmiş" sözləri çıxarılsın və "2024-cü" sözləri "2025-ci" sözləri və "Proqram"ına" sözü "Proqram"a" sözü ilə əvəz edilsin;

1.3.2. 1.1-ci bənddə "bir həkim-mütəxəssisin" sözləri "həkim-mütəxəssislərin" sözləri ilə əvəz edilsin;

1.3.3. aşağıdakı məzmununda 3.2-3.4-cü bəndlər əlavə edilsin:

"3.2. Bu Əlavənin 3.3-cü bəndi nəzərə alınmaqla, həkim-mütəxəssis bu Əlavənin 3.1-ci bəndində nəzərdə tutulmuş göstəriciləri yerinə yetirdikdə ona verilən həvəsləndirici əlavələr "Xarici ölkədə təhsil almış həkim-mütəxəssislərə həvəsləndirici əlavənin tətbiq edilməsinin qiymətləndirilməsi üzrə Komissiya"nın qərarına əsasən 6 ay müddətinə uzadılır. Həkim-mütəxəssis həmin göstəriciləri yerinə yetirə bilmədikdə "Xarici ölkədə təhsil almış həkim-mütəxəssislərə həvəsləndirici əlavənin tətbiq edilməsinin qiymətləndirilməsi üzrə Komissiya"nın qərarına əsasən həvəsləndirici əlavələrin tətbiqi dayandırılır.

3.3. Təcili və təxirəsalınmaz tibbi yardım şöbəsində (bölməsində), şöbə və (və ya) bölmə müdiri vəzifəsində çalışan, tibb müəssisində müvafiq ixtisas üzrə kadr çatışmazlığı olan vəzifədə çalışan və ya inzibati işə cəlb edilmiş həkim-mütəxəssislər bu Əlavənin 3.1.1-3.1.4-cü yarımbəndlərində nəzərdə tutulan göstəriciləri yerinə yetirmədikdə, onlara həvəsləndirici əlavələrin tətbiqinin davam etdirilməsi məsələsinə tibb müəssisəsinin rəhbərinin Komissiyaya təqdim etdiyi əsaslandırılmış təqdimatı əsasında baxıla bilər.

3.4. Komissiya bu Qaydanın 3.3-cü bəndində nəzərdə tutulan təqdimatda göstərilən əsasları və ona əlavə olunmuş sənədləri araşdırdıqdan sonra əsaslandırılmış təqdimatı "Xarici ölkədə təhsil almış həkim-mütəxəssislərə həvəsləndirici əlavənin tətbiq edilməsinin qiymətləndirilməsi üzrə Komissiya"ya təqdim edir. "Xarici ölkədə təhsil almış həkim-mütəxəssislərə həvəsləndirici əlavənin tətbiq edilməsinin qiymətləndirilməsi üzrə Komissiya" həmin həkim-mütəxəssislərə həvəsləndirici əlavənin tətbiqinin davam etdirilib-etdirilməməsi barədə qərar qəbul edir."

1.3.4. 4-cü hissədə "səylər üzrə" sözlərindən sonra "bu Əlavənin 5.1-ci bəndində nəzərdə tutulmuş qiymətləndirmə formasına əsasən" sözləri əlavə edilsin;

1.3.5. 5-ci hissə aşağıdakı redaksiyada verilsin:

"5. Monitorinqin aparılması şərtləri

5.1. Monitorinq zamanı Komissiya xəstəlik tarixçələri, ambulator kartlar, seçmə üsulu ilə aparılan pasiyent məmnuniyyətinə dair sorğunun nəticələri, tibb müəssisəsi rəhbərinin təqdimatı, hər göstərici üzrə 3 bal keçid olmaqla tibb müəssisəsinin rəhbəri tərəfindən doldurulan aşağıdakı qiymətləndirmə formasını və digər təsdiqedic sənədləri rəhbər tutur:

No.	Həkim-mütəxəssisinin şəxsi keyfiyyətlərinin göstəriciləri	Uğursuz 1 bal	Zəif 2 bal	Qənaətbəxş 3 bal	Uğurlu 4 bal	Çox uğurlu 5 bal
1.	Sərgilədiyi davranış (öz bilikləri ilə digər əməkdaşlara bölüşməyə hazır					

	olması, tövsiyələri ilə məsləhət verməyə hazır olması və s.)					
2.	Etik qaydalara riayət etməsi					
3.	Tibb müəssisəsinin nüfuzunun artmasına verdiyi töhfə (həmin ixtisas üzrə pasiyent müraciətinin artması, mediada səsləndirilməsi və s.)					
4.	Tibb müəssisəsinin inkişafını təmin etmək üçün öz ixtisası üzrə öncədən tibb müəssisəsində istifadə edilməyən innovativ metodların araşdırılması və tətbiqinə dair göstərilən səylər					

5.2. Monitoring zamanı Komissiya tibb müəssisəsinin rəhbəri tərəfindən bu Əlavənin 3.3-cü bəndində nəzərdə tutulan hallarla bağlı müraciət edilmədiyini aşkar etdikdə müvafiq təsdiqedicə sənədləri və əsaslandırılmış təqdimatı hazırlayaraq həmin həkim-mütəxəssislərə həvəsləndirici əlavənin tətbiq edilib-edilməməsi məsələsinə baxılması üçün "Xarici ölkədə təhsil almış həkim-mütəxəssislərə həvəsləndirici əlavənin tətbiq edilməsinin qiymətləndirilməsi üzrə Komissiya"ya təqdim etmək hüququna malikdir."

2. İcbari Tibbi Sığorta üzrə Dövlət Agentliyinin İdarə Heyətinin 2022-ci il 25 fevral tarixli 6 nömrəli Qərarı ilə təsdiq edilmiş "Xarici ölkədə təhsil almış həkim-mütəxəssislərə həvəsləndirici əlavənin tətbiq edilməsinin qiymətləndirilməsi üzrə Komissiyanın Əsasnaməsi"nə aşağıdakı dəyişikliklər edilsin:

2.1. 1.1-ci bənddə "2024" rəqəmləri "2025-ci" sözləri ilə əvəz edilsin;

2.2. 3.1-ci bənddə "(Türkiyə Respublikası, Avropa İttifaqı ölkələri, ABŞ)" sözləri və "habelə orta tibb işçiləri və biomedikal sahəsində üzrə mühəndislərin təlimlərə göndərilməsi" sözləri çıxarılsın;

2.3. 3.2.1-ci və 4.1.1-ci yarımbəndlərdə "edilməsinin məqsədəuyğunluğu" sözləri "edilməsi" sözü ilə əvəz edilsin;

2.4. 3.2.2-ci və 4.1.2-ci yarımbəndlər ləğv edilsin;

2.5. 4.2-1.1-ci yarımbənddə "3.5" rəqəmləri "6.2" rəqəmləri ilə əvəz edilsin;

2.6. 6-cı hissənin adında və 6.1-ci bənddə "təyin" sözü "tətbiq" sözü ilə əvəz edilsin.

3. Bu Qərarın icrasından irəli gələn maliyyə məsələlərinin həlli Maliyyə departamentinə (R.Həsənov) tapşırılsın.

4. Bu Qərarın Agentliyin e-qərar elektron informasiya sisteminə daxil edilməsi Hüquq departamentinə (A.İbayeva), həmin qərarın elektron informasiya sistemi vasitəsilə struktur bölmələrə göndərilməsi, o cümlədən "Tibbi Ərazi Bölmələrini İdarəetmə Birliyi" publik hüquqi şəxsin və onun tabeliyindəki tibb müəssisələrinin Qərarla tanış edilməsi Vətəndaş müraciətləri və sənədlərlə iş departamentinə (E.Mikayılov) tapşırılsın.

5. Bu Qərarın Agentliyin rəsmi internet sahifəsində yerləşdirilməsi Marketing və ictimaiyyətlə əlaqələr departamentinə (A.Əhmədova) tapşırılsın.

6. Bu Qərarın icrasına ümumi nəzarət Agentliyin İdarə Heyəti sədrinin müavini Nigar Bayramovaya həvalə edilsin.

7. Bu Qərar 2025-ci il yanvarın 1-dən qüvvəyə minir.

İdarə Heyətinin sədri

M.Y.

Zaur Əliyev

Razılaşdırılmışdır:

Nigar Bayramova _____

Müşfiq Əmircanov _____

Aysel İbayeva _____

Rasim Həsənov _____

Hikmət İbrahimli _____

İcraçı:

Ülkər İsgəndərli _____

Səmra Zülfiqarova _____